

باب (۱۱)

اسراء و معراج

اب قبل اس کے کہ ہم کتب کے آخری تین سالوں کی تاریخ بیان کریں، مناسب معلوم ہوتا ہے کہ اس زمانے کے سب سے اہم واقعہ کو تفصیل کے ساتھ پیش کر دیا جائے جو حضور انور کی سیرت پاک پر ایک موضع تاج کی طرح چمکتا ہوا نظر آتا ہے، ایسا تاج جس سے انبیاء سمیت تاریخ انسانی کے کسی فرد کی سیرت بھی مرتبی نہیں ہوتی ہے۔ یہ ہے واقعہ اسراء و معراج۔ اسراء سے مراد ہے رات کے وقت آپ کو مسجد حرام سے مسجد اقصیٰ (بیت المقدس) تک لے جانا، جیسا کہ قرآن مجید، سورہ نبی اسرائیل کے آغاز میں بیان ہوا ہے۔ اور معراج سے مراد ہے آپ کا بیت المقدس سے سدرۃ المنتہیٰ تک پہنچنا، جس کی پورے تفصیلاً احادیث میں بیان ہوئی ہے۔ اگرچہ بعض شاذ اقوال یہ بھی ہیں کہ اسراء اور معراج کے واقعات الگ الگ اوقات میں پیش آئے ہیں، لیکن علمائے اُمت، فقہاء، محدثین اور متکلمین کی عظیم اکثریت اس بات پر متفق ہے کہ یہ دونوں واقعات بیک وقت پیش آئے تھے۔ ایک ہی رات آپ کو جسم و روح کے ساتھ بحالت بیداری مسجد حرام سے بیت المقدس بھی لے جایا گیا اور اسی رات آپ عالم بالا کی انتہائی بلندیوں سے گزرتے ہوئے بارگاہ رب العزت تک بھی پہنچے اور صبح ہونے سے پہلے مکہ واپس بھی تشریف لے آئے۔

معراج کی تاریخ | یہ واقعہ کب پیش آیا؟ اس کے بارے میں مختلف اقوال ہیں۔ ابن سعد نے واقفہ کی روایت نقل کی ہے کہ یہ ۱۶ رمضان ۶۱۰ء بعد بعثت کو، یعنی ہجرت سے ۱۸ مہینے پہلے پیش آیا۔ دوسری سند سے

۱۶ جہاں یہ امر واضح کرنا ضروری معلوم ہوتا ہے کہ ہم ہجرت الی المدینہ سے پہلے بعد بعثت کی جو تاریخیں (باقی برصغیر ۱۶)

ابن سعد ہی نے اسے، اربع الاول ستمبر بعد بعثت، یعنی ہجرت سے ایک سال قبل کا واقعہ بیان کیا ہے۔ یہی مومنی پر عقوبت کے حوالہ سے اور انہوں نے امام زہری کے حوالہ سے بھی معراج کی یہی تاریخ بیان کی ہے، اور یہی عروہ بن زبیر کی روایت ہے جسے ابن کثیر نے ابوالاسود کے حوالہ سے نقل کیا ہے۔ اسی بنا پر امام نووی نے اسی کو معراج کی صحیح تاریخ کہا ہے، اور ابن حزم نے اس پر اجماع کا دعویٰ کیا ہے، اگرچہ یہ دعویٰ صحیح نہیں ہے۔ اسماعیل السدی سے اس کے بارے میں دو قول منقول ہوئے ہیں۔ طبری و بیہقی نے ان کی جو روایت نقل کی ہے اس میں وہ معراج کو ہجرت سے ایک سال پانچ مہینے پہلے یعنی شوال ستمبر بعد بعثت کا واقعہ بیان کرتے ہیں، اور حاکم کی روایت ایک سال ۴ مہینے قبل کی ہے جس کی رو سے یہ ماہ ذی القعدہ کا واقعہ قرار پاتا ہے۔ ابن عبدالبر اور ابن کثیر کا بیان ہے کہ یہ ہجرت سے ایک سال ۸ مہینے پہلے (یعنی سب ستمبر بعد بعثت) کا واقعہ ہے۔ ابن فارس نے اسے ہجرت سے ایک سال تین مہینے قبل کا، ابن الجوزی نے ۸ مہینے قبل کا، اور ابوالربیع بن سالم نے ۶ مہینے قبل کا واقعہ بیان کیا ہے۔ اور ایک قول ۱۱ مہینے قبل کا بھی ہے جسے ابن المنیر نے سیرت ابن عبدالبر کی شرح میں ترجیح دی ہے اور ابراہیم بن اسحاق الحارثی نے قطعیت کے ساتھ کہا ہے کہ یہی معراج کی تاریخ ہے۔ لیکن مشہور یہ ہے کہ معراج ۲۴ رجب کو ہوئی تھی، اور علامہ زرقانی کی رائے یہ ہے کہ جب کسی قول کو دوسرے قول پر ترجیح دینے کے لیے کافی دلائل موجود نہیں ہیں تو مشہور قول ہی کو اختیار کر لینا بہتر ہے۔

تاریخی پس منظر | یہ واقعہ ستمبر کی اسلامی کے اُس مرحلے میں پیش آیا جب نبی صلی اللہ علیہ وسلم کو توحید کی آواز بلند کرتے ہوئے تقریباً ۱۲ سال گزر چکے تھے۔ آپ کے مخالفین آپ کا راستہ روکنے کے لیے سارے جتن کر چکے تھے، مگر ان کی مزاحمتوں کے باوجود آپ کی آواز عرب کے گوشے گوشے میں پہنچ گئی تھی۔ عرب کا کوئی قبیلہ ایسا نہ تھا جس میں دو چار آدمی آپ کی دعوت سے متاثر نہ ہو چکے ہوں۔ خود کے میں ایسے مخلص لوگوں کا

(بقیہ حاشیہ صفحہ ۱۶) منین کہہ رہے ہیں وہ اُس حدیث پر مبنی ہیں جو بخاری و مسلم میں حضرت عبداللہ بن عباس رضی اللہ عنہ سے مروی ہے۔ اس میں وہ بیان کرتے ہیں کہ رسول اللہ صلی اللہ علیہ وسلم پر جب وحی نازل ہوئی اُس وقت آپ چالیس سال کے تھے اس کے بعد آپ ۱۳ سال مکہ میں رہے، اور ۱۰ سال مدینے میں۔ اس روایت کی بنا پر ہم یہ سمجھتے ہیں کہ ہجرت ستمبر بعد بعثت کے اختتام پر ہوئی۔

ایک مختصر جتھا میں چپکا تھا جو اس دعوتِ حق کی کامیابی کے لیے ہر خطرہ انگیز کر جانے کو تیار تھے۔ مدینے میں اوس اور خزرج کے طاقتور قبیلوں کی بڑی تعداد آپ کی حامی بن چکی تھی۔ اب وہ وقت قریب آگیا تھا جب آپ کو مکہ سے مدینے کی طرف منتقل ہو جانے اور منتشر مسلمانوں کو ایک جگہ سمیٹ کر اسلام کے اصولوں پر ایک معاشرہ اور ریاست قائم کرنے کا موقع ملنے والا تھا۔ ان حالات میں معراج پیش آئی اور الہامی پر وہ پیامِ نبی صلی اللہ علیہ وسلم نے لوگوں کو سنایا جو سورہ بنی اسرائیل میں درج ہے۔

واقعہ کا مجمل بیان | سورہ بنی اسرائیل کی پہلی آیت میں صرف مسجدِ حرام (یعنی بیت اللہ) سے مسجدِ اقصیٰ (یعنی بیت المقدس) تک حضور کو لے جانے کی تصریح کی گئی ہے، اور اس کا مقصد یہ بیان کیا گیا ہے کہ اللہ تعالیٰ اپنے بند سے کو اپنی کچھ نشانیاں دکھانا چاہتا تھا۔ اس سے زیادہ کوئی تفصیل قرآن میں نہیں بتائی گئی۔ لیکن حدیث اور سیرت کی کتابوں میں اس واقعہ کی تفصیلات بکثرت صحابہ سے مروی ہیں جن کی تعداد ۲۰ تک بلکہ مزید استقصاء کرنے سے ۵۰ تک پہنچتی ہے۔ ان میں سے مفصل ترین روایات حضرت انس بن مالک، حضرت ابو ہریرہ، حضرت ابوسعید خدری، حضرت مالک بن صعصعہ، حضرت ابوذر غفاری، حضرت شداد بن اوس، حضرت عبداللہ بن عباس، حضرت عبداللہ بن مسعود اور حضرت اُمّ ہانی سے مروی ہیں۔

حدیث میں جو تفصیلات آئی ہیں ان کا خلاصہ یہ ہے کہ رات کے وقت جبریل علیہ السلام آپ کو اٹھا کر مسجدِ حرام سے مسجدِ اقصیٰ تک براق پر لے گئے۔ وہاں آپ نے انبیاء علیہم السلام کے ساتھ نماز ادا کی۔ پھر وہ آپ کو عالم بالا کی طرف لے چلے اور وہاں مختلف طبقاتِ سماوی میں مختلف جنسبیل القدر انبیاء سے آپ کی طاقا ہوئی۔ آخر کار آپ انتہائی بلند یوں پہنچ کر اپنے رب کے حضور حاضر ہوئے اور اس حضورِ مہی کے موقع پر دوسری اہم ہدایات کے علاوہ آپ کو بیچ وقت نماز کی فرضیت کا حکم دیا گیا۔ اس کے بعد آپ بیت المقدس کی طرف چلے اور وہاں سے مسجدِ حرام واپس تشریف لے آئے۔ اس سلسلہ میں بکثرت روایات سے معلوم ہوتا ہے کہ آپ کو جنت اور دوزخ کا بھی مشاہدہ کرایا گیا۔ نیز معتبر روایات یہ بھی بتاتی ہیں کہ دوسرے روز جب آپ نے اس واقعہ کا لوگوں سے ذکر کیا تو کفار مکہ نے اس کا بہت مذاق اڑایا اور مسلمانوں میں سے بھی بعض کے ایمان متزلزل ہو گئے۔ حدیث کی یہ زائد تفصیلات قرآن کے خلاف نہیں بلکہ اس کے بیان پر اضافہ ہیں اور ظاہر ہے کہ اضافے کو قرآن کے خلاف کہہ کر رو نہیں کیا جاسکتا۔

معراج جسمانی تھی یا روحانی | معراج کے اس سفر کی کیفیت کیا تھی؟ یہ عالمِ خواب میں پیش آیا تھا یا بیداری میں؟ اور آیا

حصنوں بذاتِ خود تشریف لے گئے تھے یا اپنی جگہ بیٹھے بیٹھے محض روحانی طور پر ہی آپ کو یہ مشاہدہ کرا دیا گیا ہے ان سوالات کا جواب قرآن مجید کے الفاظ خود سے رہے ہیں۔ سُبْحٰنَ الَّذِیْ اَسْرٰی سے بیان کی ابتداء کرنا خود بتا رہا ہے کہ یہ کوئی بہت بڑا خارجی عادت واقعہ تھا جو اللہ تعالیٰ کی غیر محدود قدرت سے رونما ہوا۔ ظاہر ہے کہ خواب میں کسی شخص کا اس طرح کی چیزیں دیکھ لینا، یا کشف کے طور پر دیکھنا یہ اہمیت نہیں رکھتا کہ اسے بیان کرنے کے لیے اس تمہید کی ضرورت ہو کہ ”تمام کمزوریوں اور نقائص سے پاک ہے وہ ذات جس نے اپنے بندے کو یہ خواب دکھایا یا کشف میں پرکچھ دکھانیا۔“ پھر یہ الفاظ بھی ”کہ ایک رات اپنے بندے کو لے گیا“ جسمانی سفر پر صریحاً دلالت کرتے ہیں۔ خواب کے سفر یا کشفی سفر کے لیے ”لے جانے“ کے الفاظ کسی طرح موزوں نہیں ہو سکتے۔ لہذا ہمارے لیے یہ ماننے بغیر چارہ نہیں کہ یہ محض ایک روحانی تجربہ نہ تھا، بلکہ ایک جسمانی سفر اور عینی مشاہدہ تھا جو اللہ تعالیٰ نے نبی صلی اللہ علیہ وسلم کو کرایا۔

اب اگر ایک رات میں ہوائی جہاز کے بغیر کہ سے بیت المقدس جانا اور آنا اللہ کی قدرت سے ممکن تھا تو آخر ان دو میری تفصیلات ہی کو ناممکن کہہ کر کیوں روک دیا جائے جو حدیث میں بیان ہوئی ہیں۔ ممکن اور ناممکن کی بحث تو صرف اُس صورت میں پیدا ہوتی ہے جبکہ کسی مخلوق کے باختیار خود کو کوئی کام کرنے کا معاملہ زیر بحث ہو۔ لیکن جب ذکر یہ ہو کہ خدا نے فلاں کام کیا تو پھر امکان کا سوال وہی شخص اٹھا سکتا ہے جسے خدا کے قادر مطلق ہونے کا یقین نہ ہو۔ اللہ تعالیٰ جس کو چاہے آنا فنا ایسی جگہ لے جاسکتا ہے جہاں عالم مادی کی سب سے تیز رفتار چیز یعنی روشنی کو پہنچنے میں بھی اربوں سالِ نوری درکار ہوتے ہیں۔ زمان و مکان کی قیود مخلوقات کے لیے ہیں، خالق کائنات کے لیے نہیں ہیں۔

منکرین حدیث کے اعتراضات | سفر معراج کی جو تفصیلات حدیث میں آئی ہیں ان پر منکرین حدیث کی طرف سے متعدد اعتراضات کیے جاتے ہیں مگر ان میں سے صرف دو ہی ایسے ہیں جو کچھ وزن رکھتے ہیں۔

ایک یہ کہ اس سے اللہ تعالیٰ کا کسی خاص مقام پر مقیم ہونا لازم آتا ہے، ورنہ اس کے حصنوں بندے کی پیشگی کے لیے کیا ضرورت تھی کہ اسے سفر کر کے ایک مقام خاص تک لے جایا جاتا ہے

دوسرے یہ کہ نبی صلی اللہ علیہ وسلم کو دوزخ اور جنت کا مشاہدہ اور بعض لوگوں کے بنائے عذاب ہوتے کا معائنہ کیسے کرایا گیا، جبکہ ابھی بندوں کے مقدمات کا فیصلہ ہی نہیں ہوا ہے؟ یہ کیا بات ہوتی کہ سزا و جزا کا فیصلہ تو ہونا ہے قیامت کے بعد اور کچھ لوگوں کو سزا سے ڈالی گئی ابھی سے۔

لیکن دراصل یہ دونوں اعتراض بھی قلت فکر کا نتیجہ ہیں۔ پہلا اعتراض اس لیے غلط ہے کہ خالق اپنی ذات میں تو بلاشبہ اطلاقی شان رکھتا ہے مگر مخلوق کے ساتھ معاملہ کرنے میں وہ اپنی کسی کمزوری کی بناء پر نہیں بلکہ مخلوق کی کمزوریوں کی بناء پر محدود وسائل اختیار کرتا ہے۔ مثلاً جب وہ مخلوق سے کام کرتا ہے تو کام کا وہ محدود طریقہ استعمال کرتا ہے جسے ایک انسان حسن اور سمجھ سکے۔ حالانکہ بجائے خود اللہ کا کام ایک اطلاقی شان رکھتا ہے۔ اسی طرح جب وہ اپنے بندے کو اپنی سلطنت کی عظیم الشان نشانیاں دکھانا چاہتا ہے تو اسے لے جاتا، اور جہاں جو چیز دکھانی ہوتی ہے اسی جگہ دکھاتا ہے، کیونکہ بندہ ساری کائنات کو بیک وقت اُس طرح نہیں دیکھ سکتا جس طرح خدا دیکھتا ہے۔ خدا کو کسی چیز کے مشاہدے کے لیے کہیں جانے کی ضرورت نہیں ہوتی۔ مگر بندے کو ہوتی ہے۔ یہی معاملہ خالق کے حضور یا ربانی کا بھی ہے کہ خالق بذاتِ خود کسی مقام پر متمکن نہیں ہے۔ مگر بندہ اس کی ملاقات کے لیے ایک جگہ کا محتاج ہے۔ جہاں اس کے لیے تجلیات کو مرکوز کیا جائے۔ ورنہ اس کی شانِ اطلاقی میں اُس سے ملاقات بندہ محدود کے لیے ممکن نہیں ہے۔

راہِ دومرا اعتراض تو وہ اس لیے غلط ہے کہ معراج کے موقع پر بہت سے مشاہدات جو نبی صلی اللہ علیہ وسلم کو کر لے گئے تھے، ان میں بعض حقیقتوں کو مُثَلِّل کر کے دکھایا گیا تھا۔ مثلاً ایک فتنہ انگیز بات کی یہ تمثیل کہ ایک ذرے سے شکاف میں سے ایک موٹا سا بیل نکلا اور پھر اُس میں واپس نہ جاسکا، یا زنا کاروں کی یہ تمثیل کہ ان کے پاس تازہ نفیس گوشت موجود ہے مگر وہ اسے چھوڑ کر سڑا ہوا گوشت کھا رہے ہیں۔ اسی طرح بُرے اعمال کی جو سزائیں آپ کو دکھائی گئیں وہ بھی تمثیلی رنگ میں عالمِ آخرت کی سزائوں کا پیشگی مشاہدہ تھیں۔

اصل بات جو معراج کے سلسلے میں سمجھ لینی چاہیے وہ یہ ہے کہ انبیاء علیہم السلام میں سے ہر ایک کو اللہ تعالیٰ نے اُن کے منصب کی مناسبت سے ملکوتِ السموات و الارض کا مشاہدہ کرایا ہے اور ماورائی عجائبات بیچ میں سے ہٹا کر آنکھوں سے وہ حقیقتیں دکھائی ہیں جن پر ایمان بالغیب لانے کی دعوت دینے پر وہ مامور کیے گئے تھے، تاکہ اُن کا مقام ایک فلسفی کے مقام سے بالکل ممتاز ہو جائے۔ فلسفی جو کچھ بھی کہتا ہے قیاس اور گمان سے کہتا ہے۔ وہ خود اگر اپنی حیثیت سے واقف ہونو کبھی اپنی کسی رائے کی صداقت پر شہادت نہ دے گا مگر انبیاء جو کچھ کہتے ہیں وہ براہِ راست علم اور مشاہدے کی بناء پر کہتے ہیں۔ اور وہ خلق کے سامنے یہ شہادت دے سکتے ہیں کہ ہم ان باتوں کو جانتے ہیں اور یہ سہار می آنکھوں دیکھی حقیقتیں ہیں۔

(باقی)